

తెండ్రో లవ్

వసుంధర

క్రమ జిగేల్ మన్నాయి నాకు.

అర్ధరాత్రి ఆకాశంలో మెరుపు కనబడ్డా అలాగని
పించదేమో! ఆ అపురూప సుందరి యెవరోకానీ ఆ
షాపులో చాలామంది ఆడా, మగా ఆమెవంక చూశారు.

రక్తవర్ణపు చీర, అదే రంగు బల్ల వుజు, గులాబి రంగు
వర్షు, పద్మాలాంటి కర్సు ...

ఆమె నా పక్కకే వచ్చి—“ఇది ఇంపోర్టడా?”
అనడిగింది.

అప్పుడు నా చేతిలో ఓ గొడుగుంది. బటన్ నొక్కితే
తెరుచుకుంటుంది. ఆమెను చూడానికి ముందు నే నా
గొడుగు బేరం చేస్తున్నాను. ఎన్నభై రూ పాయలు
చెప్పాడు. బటన్ ఎలా పనిచేస్తుందో చూద్దామని వెనక్కు
తిరిగాను. ఆమె కనిపించింది. అన్నీ మర్చిపోయాను.

ఇప్పుడామె ఆ ప్రశ్న నన్ను దేకించి అడిగిందో, నేల్ను
మన్ని అడిగిందో తెలియదు. కానీ నేనే—“అవును—”

4

అని వెంటనే బదులిచ్చాను. నా గొంతుతో పాటే సేల్సు మన్ గొంతుకూడా జత కలిసింది.

“ఎంత?” అందామె.

“ఎనభై రూపాయలు—” అన్నాడు సేల్సుమన్. ఈసారి నేను మాట్లాడలేదు.

ఆమె వానిటి బ్యాగ్ తెరచింది. సేల్సుమన్ కంగారుగా “మిరిది కొంటారా?” అన్నాడు.

ఆమె అందంగా తల ఊపింది.

అప్పుడు సేల్సుమన్ నా వంక చూసి — “సార్ — ఇలాంటిదిదొక్కటే గొడుగుంది. మీరు తీసుకునేది లేనిది చెప్పండి—” అన్నాడు.

“నేను తీసుకుంటున్నాను—” అన్నాను వెంటనే. ఇందాకా ఆయితే ఆయిదు రూపాయలు తగ్గించేలా కనబడ్డాడు. ఈ అమ్మాయి బేరమాడక పోవడం వల్లనూ, నేను నిర్ణయంలో ఆలస్యం చేయడం వల్లనూ ఎనభై రూపాయలకే గొడుగు కొనాల్సి వస్తోంది. నాలో ఇప్పుడా అమ్మాయిని చూసిన డ్రైల్ తగ్గి డబ్బు గురించి ఆలోచించ గలుగుతున్నాను.

ఆ అమ్మాయి నా వంక చూసి — “మీ కీ గొడుగు అరెంటా?” అంది.

ఆమె నన్ను పలకరించినందు కమితానందపడుతూ “ఎం?” అన్నాను.

“నాకిది అరంటు....” అందామె.

“మేడమ్—ఇది లేడీస్ గొడుగు కాదు—” అన్నాను.

ఆమె చటుక్కున— “నా పేరు పద్మావతి—” అంది.

తనను మేడమ్ అన్నానని పేరు చెప్పిందా లేక

ఆమె నాతో పరిచయాన్నభిలషిస్తోందా అన్నది అర్థం

కాలేదు. ఏమనాలా తెలియక-“నా పేరు నూతనరావు” అన్నాను.

“మిస్టర్ నూతనరావు! రేపు మా నాన్నగారి పుట్టిన రోజు. ఆయన కిది బర్త్ డే ప్రెజెంట్ గా ఇవ్వాలని నా తోరిక, ఎండకూ, వానకూ కూడా ఆయనకు గొడుగుండాలి. చాలా కాలంగా ఆయన వాడుతున్న గొడుగు పాడై పోయింది. ఆటోమేటిక్ గొడుగులే బాగుంటుంది పని పించింది. ఇది నాకు బాగా నచ్చింది....”

నేను చటుక్కున—“ఇన్ని చెప్పడానికి బదులు మీ ఇంటికి పిలిచి టీ ఇస్తానంటే బాగుండేని—” అన్నాను.

“తప్పకుండా! ఇప్పుడే మిమ్మల్నాహ్వానిస్తున్నాను” అందామె.

నేను తెల్లబోయినా—“అయితే గొడుగు మీదే!” అన్నాను.

“థాంక్స్!” అందామె. సేల్సుమన్ వైపు తిరిగి— “ప్రెజెంట్ టేషన్ ప్యాకింగ్ చేయి—” అంది.

క్షణాలమీద ప్యాకెట్ సిద్ధం అయింది. పద్మావతి సేల్సుమన్ కు డబ్బిచ్చేసి ఆక్కడే నిలబడి వున్న నాతో “రండి—” అంది.

నేను ఆశ్చర్యంగా—“నిజంగానా?” అన్నాను.

“నేనబద్ధాలాదే దానిలా కనపడుతున్నానా?” అందామె.

“అది కాదు. నే నూరికే సరదాగా అన్నాను....”

“అయితే మీ యిష్టం. నేను మాత్రం సరదాక ఆహ్వానించలేదు.”

“మీరింత అభిమానంగా పిలుస్తున్నప్పుడు తప్పకుండా వస్తాను—” అంటూ నేను పద్మావతితో నడిచాను. నా

6

మనసులోంచి ఆశ్చర్యం తొలగిపోలేదు. ఎందుకో వెనక్కి తిరిగిచూస్తే సేల్సుమన్ మా వంక ఆశ్చర్యంగా చూస్తున్నాడు.

2

“చాలా ఆశ్చర్యంగా వుండే....” అన్నాడాయన.

ఆయన పేగు ముత్యాలావు. వయసు యాభై వుంటుంది. పద్మావతికి తండ్రి ఆయన.

తన కూతురు నన్ను టీకి పిలిచినందుకు ముత్యాలావు చాలా ఆశ్చర్యపడ్డాడు. పద్మావతికి మగాళ్ళంటే చిరాకు. సాధారణంగా ఎవర్నీ పలకరించదు. ఎవరైనా పలకరిస్తే మాట్లాడదు.

ఏ తండ్రినా తన కూతురి గురించి అలాగే అనుకుంటాడు. దీన్నిబట్టి పద్మావతి తెలివైనదేనని నేను గ్రహించాను.

“అది మీమీద క్రేమలెండి-” అన్నాను.

“ఆవునవును. వెర్రీసిల్ల — దానికెప్పడూ నా గురించే ఆలోచన. నాక్కొందామన్న గొడుగు దొరకచేమోనన్న పరిస్థితిలో నువ్వా మాత్రం త్యాగం చేసేసరికి నీమీద ఎడతెగని అభిమానం వచ్చేసుంటుంది—” అన్నాడు ముత్యాలావు.

నేను అనాసక్తంగా వింటున్నాను. పద్మావతి నన్ను తండ్రికి పరిచయంచేసి తను లోపలకు వెళ్ళిపోయింది. ఇంట్లో ఈయనుంటాడన్న విషయం స్ఫురిస్తే నేను టీకిక్కడిదాకా వచ్చి వుండేవాణ్ణి కాదు. ఇంకా టైము ఆరు కూడా కాలేదుగదా — ఆయనింకా యింటికి రాడనుకున్నాను.

నే నాయనతో కాలక్షేపం చేస్తూండగా ప్రేమ

మూడు కప్పుల టీ తీసుకొని వచ్చింది పద్మావతి.

ముగ్గురం టీ తీసుకున్నాం.

“ఫెంటాస్టిక్!” అన్నాను టీ రుచిచూస్తూ. అది నేను మర్యాదకన్న ముక్కోకాదు. ఆ టీ పద్మావతి తయారు చేసిందన్న భావనవల్లనో ఏమో టీ నాకు అద్భుతంగా రుచిసోంది.

“మా ఇంట్లో రోజూ యిలా వుండదు. ఈ రోజు మీకోసం స్పెషల్ గా చేశాను-” అంది పద్మావతి నవ్వుతూ. ఆమె నవ్వుతూంటే పశు ముత్యాలా మెరిశాయి.

ముత్యాలావు ఆశ్చర్యంగా — “ఈ అబ్బాయిలో ఏదో విశేషముంది! నిన్నింత సంతోషంగా యెప్పుడూ చూడలేదు!” అన్నాడు.

పద్మావతి వెంటనే — “ఇంటికి పిలిచి టీ యిమ్మని ఈయనడిగిన తీరు అద్భుతం! కొంతమంది కేవలం పలకరించడం కోసం తెమడుగుతారు. ఆ పలకరింపులోనే వుంటుంది ఎక్కడలేని కల్మషం!” అంది.

ఈ విషయం నాకు తెలుసు. నాది అందమైన ముఖం. అటువైపున నాకు నటించడం బాగా చేతనాను. నే నెలా నవ్వినా అమాయకంగా వుంటుందని చాలామంది ఆడ పిల్లలే ఒప్పుకున్నారు. కాలేజీ రోజుల్లో నేనో పెద్ద హీరోని. ఒకరికి తెలియకుండా ఒకరిని మొత్తం ముగ్గురమ్మాయిలను నావెంట తిప్పుకున్నాను. ఆ ముగ్గురిలోనూ ముగ్గుణ నన్ను మనసారా ప్రేమించింది. నా ప్రేమ నిజమేనని నమ్మింది. నే నామీకు కుంటిసాకు చెప్పాను. నామీద ప్రేమతో ఆమె అదికూడా నమ్మింది. నామీద జాలిపడింది.

“నువ్వు లేకుండా నేనూ బ్రతకలేను. ఆత్మహత్య చేసుకుంటాను—” అన్నాను.

సుగుణ నన్ను వారిస్తుందని ఆశపడ్డాను. ఆమె అలా చేయకుండా—“మనిద్దరం కలిసి చచ్చిపోదాం. నువ్వు లేకుండా నేనూ బ్రతకలేనని పిస్తోంది.” అంది.

నేను భయపడ్డాను. కానీ అది ప్రకటించకుండా—“నువ్వు చచ్చిపోవడానికి వీలేను. నేను తిరుగుతున్న ఈ ధూమ్మీదే ఎక్కడో నువ్వు ఊపిరి పీలుసున్నావు కదా అని సరిపెట్టుకుంటాను. నా గురించి నువ్వు చచ్చిపోవడం భరించలేను—” అన్నాను.

అప్పుడు నేనదోలా నవ్వితే—“ఎంత అమాయకంగా నవ్వుతావు నువ్వు? ఈ నవ్వు రోజూ చూసే అదృష్టం నాకు లేదుగదా!” అని వాపోయింది సుగుణ.

అప్పుడు నేను పూర్తిగా సుగుణను మోసగించాను. ఆమెమీద నాకు ప్రేమలేదు. అభిమానంలేదు. ఆమెను కోల్పోతున్నానన్న బాధలేదు. ఆమెతో నా అవసరం తీరింది. ఆమెను మరిచిపోవడానికి సిద్ధంగా వున్నాను. కానీ అలాంటి పరిస్థితుల్లోకూడా సుగుణకూడా అనుమానం రానంత అమానుకత్వాన్ని నేను ముఖంలా ప్రదర్శించ గలిగానంటే నా నటన తిరుగులేనిదన్న నమ్మకం కలిగింది.

ఆడపిల్లల్ని మోసం చేయడానికి నా నటనా శక్తి బాగా సహకరిస్తోంది. ఇప్పుడు పద్మావతి కూడా నా నవ్వు, పలకరింపు చూసి సమ్మోహితురాలయిందంటే అది నా అదృష్టం. ఎందుకంటే ఇంతవరకూ నా జీవితం లోకి వచ్చిన ఆడపిల్లలందరిలోకీ పద్మావతి అందమైనది.

కాసేపు ముత్యాల్రావు, నేను, పద్మావతి—కబుర్లు

చెప్పుకున్నాం. ముందు దేశం గురించి మాట్లాడుకున్నప్పటికీ తర్వాతి ప్రయోజనాలు విషయాలూ వచ్చాయి. ముత్యాలావునా ఉద్యోగం గురించి వాకలు చేశాడు. ఆయనింకా ఏదో అడగబోతుండగా పద్మావతి టీ కప్పులు తీసుకొని లోపలకు వెళ్ళింది.

“నువ్వు మా అమ్మాయికేదె నా మంచి సంబంధం చూసిపెట్టు. నీ మాటంటే దానికి గురికుదిరినట్లు కనబడుతోంది. ఇంతకాలం వెళ్ళన్న పేరు వింటేనే మండిపడేది. అందుక్కారణం మగాళ్ళంటే దానికి చిరాకు—” అన్నాడాయన.

“ఎలాంటి కుర్రాడు కావాలో చెప్పండి—” అన్నాను.

“నీకు లాంటి కుర్రాడనుకో—” అన్నాడాయన చటుక్కున. “ఎటొచ్చీ నాకు కులం విషయంలో పట్టించుకోవద్దు.”

ఆయన తన కులం చెప్పాడు. నేను వెంటనే— “అయితే మా బంధువుల్లోనే చూడొచ్చు—” అన్నాను. నిజానికి ఆయన కులం నా కులం ఒకటి కాదు. నేను పద్మావతిని వెళ్ళిచేసుకోబోవడంలేదు కాబట్టి ఈ అబద్ధ ప్రమాదకరమైనది కాదు.

ముత్యాలావు ముఖం వెలిగింది— “అయితే నీ బంధువులదాకా ఎందుకు? నువ్వు పిల్లను చూడనే చూశావు. నీకు నచ్చిందంటే నేను మీ వాళ్ళతో మాట్లాడానికొస్తాను—” అన్నాడుత్సాహంగా.

“ఆర్నెల్ల క్రితం మా నాన్నగారి ముఖ్య బంధువొకాయన పోయాడు. యింకో ఆర్నెల్లదాకా మాయింట్లో శుభకార్యాల ప్రసక్తి వుండదు. మీరు కలుసుకోవాలంటే ఆ తర్వాతే కలుసుకోవాలి—” అన్నాను.

10

ఇది తిరుగులేని అబద్ధం. ఈ విధంగా నేను ఆర్మీల దాకా వెళ్ళి ప్రసక్తి లేకుండా పద్మావతితో తిరగొచ్చు. అప్పటి కామెవే నా మోజు తీరిపోతుంది కాబట్టి ఆ తర్వాత సంగ తేమిటని ఆలోచించక్కర్లేదు.

“అంటే నీ కభ్యంతరం లేదనేగా—” అన్నాడు ముత్యాలావుత్సాహంగా.

ఆడపిల్లల తండ్రుల స్థితికి నేను జాలిపడ్డాను. అయితే ఆ జాలితో నేను వచ్చిన అవకాశాన్ని వదులుకోలేను.

ఆ తర్వాత వరుసగా మూడు రోజులు నేను పద్మావతిని వాళ్ళింట్లోనే కలుసుకున్నాను.

3

నాలుగో రోజు పద్మావతి యిల్లు చూపించే నెపంతో నన్ను లోపలకు పిలిచి—“నాకిలా నచ్చలేదు. మా నాన్నగారిది పాత తరం. ఆయనముందు మనం ఫ్రీగా మాట్లాడుకోలేం—” అంది.

“నాకూ అలాగే అనిషిస్తోంది కానీ చెప్పడానికి మొహమాటపడ్డాను....” అన్నాను. మనసులో నాకు చాలా సంతోషంగా వుంది. పద్మావతి నా దారికే వస్తోంది మరి!

“శేపు మనం పార్కులో కలుసుకుందాం—” అంది పద్మావతి. ఏ పార్కులో కలుసుకోవలసిందీకూడా ఆమె నాకు చెప్పింది.

మర్నాడు ఆఫీసు నుంచి తిన్నగా పార్కుకి వెళ్ళి పోయాను. అక్కడో అరగంట యెదురు చూశాను. అప్పుడు నా దగ్గరకో అమ్మాయిచ్చింది. ఇద్దరం ఒకే బెంచి మీద పక్కపక్కన కూర్చున్నాం—కాస్త ఎడం ఎడంగా.

కాసేపట్లో పద్మావతి వచ్చేనుంది. అప్పుడా మె
మమ్మల్నిద్దర్నీ పక్క పక్కన చూడని నాకు మంచిది
కాదు. మగాడు తన్ను మూసం చేసినా సహిస్తుంది కానీ
మరో ఆడదాని సాహచర్యాన్నాశ్రితే భరించలేదాడది.
అందుకని మా పరిచయం కొనసాగుతున్నంత కాలం
ఇలాంటి పొరపాట్లు జరక్కుండరు. కానీ నా పక్కనున్న
అమ్మాయి యెప్పటికీ లేవడంలేదు. కాసేపాగి నేనే
ఆమెను పలకరించాను.

ఆమె ఇబ్బందిగా కాక చక్కగా నవ్వింది. ఆ నవ్వుకు
ముగుణయ్యాను. ఆమె తన పేరు గిరిజ అని చెప్పింది.

“ఎవరికోసమో యెదురు చూస్తున్నట్లున్నారు!”
అన్నాను.

“అవును — నా స్నేహితురాలు నన్నిక్కడ కలుసు
కుంటానని చెప్పింది. తనీపాటికి రావలసిందే” అందామె.

“చిత్రంగా వుందే — నేనూ నా స్నేహితురాలి
నిక్కడే ఇదే సమయంలో కలుసుకోవాల్సి వుంది. మీ
స్నేహితురాలి పేరు?” అన్నాను.

“పద్మావతి....” అందామె.

“నా స్నేహితురాలి పేరూ అదే!” అన్నాను.

ఇద్దరం ఒకే వ్యక్తికోసం ఎదురు చూస్తున్నామని
అర్థమైంది నాకు. అందుచేత కబుర్ల లా పడ్డానికి కష్టం
లేకపోయింది. అలా గంటసేపు సరదాగా కబుర్లు చెప్పు
కున్నాం. అప్పుడు గిరిజ టైము చూసుకొని — “అరే —
చాలా టైముయిందే — ఇంక నేను ఇల్లు చేరుకోవాలి.
లేకుంటే అన్నయ్య పెద్ద గొడవచేస్తాడు....” అంది.

“ఇంత సేపిక్కడ బోరుకొట్టకుండా కంపెనీ ఇచ్చారు.
ధాంక్స్!” అన్నాను.

“ధాంక్స్ నేనే మీకు చెప్పకోవాలి. మీరు చాలా సరదాగా మాట్లాడతారు. మా ఇంటికి రాకూడదూ— ఇంట్లో వాళ్ళకి పరిచయం చేసాను!” అంది గిరిజ.

“ఇప్పుడు కాదు. మరెప్పుడైతే నా!” అన్నాను. అందుకు రెండు కారణాలున్నాయి. పద్మావతితో స్నేహం కొనసాగుతూండగా మరో ఆడపిల్లతో స్నేహం ప్రారంభిస్తే రెంటికీ చెడ్డరేవడను కావచ్చు. అందులోనూ వాళ్ళిద్దరూ స్నేహితురాండ్రు. అటువేన అన్నయ్యలున్న ఆడపిల్లల జోలికి వెళ్ళడం నాబోటి వాళ్ళకు ప్రమాదం. ఎందుకంటే ఆ అన్నయ్యలూ నా బాతేకదా—యిట్టే పని గావు.

గిరిజ తను లేచి నిలబడి—“మీరింకా పద్మావతికోసం యెగురుచూస్తారా?” అంది.

“లేదు. అసలు తనెందుకు రాలేదో ఇంటికి వెళ్ళి కనుక్కుంటాను—” అన్నాను.

“అయితే నాకో సాయం చేసారా?” అంది గిరిజ.

“యట్ యువర్ సర్వీస్ ప్లీజ్!” అన్నాను.

గిరిజ కళ్ళు మెరిశాయి. ఆమె తన వానిటి బ్యాగు తెరిచి ఓ చిన్న ప్యాకెట్ తీసి నాకిచ్చింది—“ఇది మీరు ఆరంటుగా పద్మావతింట్లో అందజేయాలి—”

“ష్యూర్—” అన్నాను. గిరిజ వెళ్ళిపోయింది. నేను పద్మావతింటికి వెళ్ళాను. ఇంట్లో ముత్యాలావొక్కడే వున్నాడు.

నన్ను చూసి ఆప్యాయంగా పలకరిస్తూ—“అనుకోకుండా ఈ రోజు పద్మ ఉగుకళ్ళాల్సొచ్చింది....” అన్నాడు.

పార్కు విషయం నే నాయనకు చెప్పలేదు. అయిన

నన్నడగలేదు. పద్మావతి ఊళ్లో లేదనగానే నాకు నీరసం పుట్టుకొచ్చింది. ఏ పరిస్థితుల్లో ఆమె ఊరుకళ్ళాల్లా చ్చిందో నాకు చెబుతున్నాడాయన. నాకు బుర్ర కక్కడంలేదు.

“మళ్ళీ ఎప్పుడొస్తుందండి?” అన్నాను.

“అబ్బే—రేపు సాయంత్రానికల్లా వచ్చేస్తుంది....”

మళ్ళీ నాలో ఉత్సాహం పుట్టింది. వెంటనే ఆయనకు గిరిజ ఇచ్చిన ప్యాకెట్ ఇచ్చాను. గిరిజ నాకెలా తెలుసు లాంటి వృధా ప్రశ్నలువేసి ఆయన నన్ను విసిగించలేదు. ప్యాకెట్టంనుకొని—“దానికి నేనిచ్చేస్తారే!” అన్నాడు. నేను సెలవు తీసుకున్నాను.

4

మర్నాడు సాయంత్రం నేను వెళ్ళేసరిక్కుడా ముత్యాల్రావొక్కడే ఇంట్లో వున్నాడు. నన్ను చూస్తూనే “అమ్మాయింకా రాలేదు....” అన్నాడు.

అప్పుడు నాకు ముత్యాల్రావుమీద కోపం వచ్చింది. ఆయన్ను చూస్తూనే వళ్ళు మండిపోయింది. అందులో ఆయన తప్పేమీ లేదని తెలిసినా ఇలాంటి విషయాల్లో ఆవేశాన్ని నిగ్రహించుకోవడం కష్టం. అతికష్టం మీద నిగ్రహించుకున్నాను.

వెంటనే వెళ్ళిపోవాలనుకున్నాను. కానీ ముత్యాల్రావు బలవంత పెట్టాడు. ఆయన బలవంత పెట్టినకొద్దీ నాలో అసహనం పెచ్చుమీరి పోసాగింది. అయితే వివేకం నన్ను హెచ్చరించింది.

పద్మావతిని వల్లో వేసుకోవాలంటే ముత్యాల్రావునీ బుట్టలో వేసుకోవాలి. తన కూతురికోసమే నేను వస్తున్నానని ఆయన కూ తెలుసు. అయితే ఆయనంటే

బాత్రిగా ఆసక్తి లేదన్న విషయం బయటపడకూడదు.

ముత్యాల్రావు చదరంగం బల్ల తీశాడు. ఆడమని నన్ను బలవంత పెట్టాడు. మరద్యవ్వ మేమిటంటే నాకు చదరంగమాడ్డం వచ్చు.

మొదలెటినపుడు చిరాకనిపించినా ఓ పావుగంటలో ఇద్దరం ఆటలో మునిగిపోయాం. తర్వాత టైము తెలియ లేదు. పద్మావతి వచ్చి మా ఆటకు భంగం కలిగించింది. ఆటలో ఎంతలా మునిగిపోయామంటే పద్మావతి వచ్చి ఆట డిస్టర్బ్ చేసినందుకు చిరాక్కుడా కలిగింది. అయితే అది తాత్కాలిక మే!

పద్మావతికి నన్ను చూడగానే ముఖం వెలిగింది. తండ్రి వున్నాడనికూడా సందేహించకుండా — “నిన్న మిమ్మల్ని పొక్కుకు రమ్మనమని చెప్పాను. నేను రాలేక పోయాను....” అంటూ సారీ చెప్పింది.

“అది సరేలే— వెళ్ళిన పనయిందా? నేను చెప్పినవన్నీ తెచ్చావా?” అన్నాడు ముత్యాల్రావు ఆత్రుతగా.

“ముందు నీ సందేహం తీర్చక నే ఈయనతో మాట్లాడ తాను....” అంటూ ఆమె తన చేతిలోని నూట్ కేసును పక్కనే వున్న బల్లమీద పెట్టి తాళం చెవిలో తెరవ బోయింది. నేను పద్మావతి వంకే చూస్తున్నాను.

ప్రయాణం చేసి వచ్చిన అలసట ఆమె ముఖంలో కన బడుతోంది. ఆ అలసటకూడా ఆమెకు కొత్త అందాన్నిచ్చింది.

అందానికి అన్నీ అలంకార మే-అనుకున్నాను.

ఉన్నట్లుండి పద్మావతి “నూట్ కేసు తాళం రావడం లేదు నాన్నా!” అంది.

“ఎందుకు రావూ?” అంటూ ముత్యాల్రావు లేచాడు.

అయినకూ వచ్చినట్లు లేదు. నేనూ ప్రయత్నించి “అసలీ తాళం ఈ నూట్ కేసుదేనా?” అన్నాను.

అప్పుడు పద్మావతి “వ్యవహారం మానే అలాగే వుంది. తాళం మాదే—నూట్ కేసే మాది కాదనుకొవాలి” అంటూ ఓసారి నూట్ కేసువంక చూసి “అరే - దీనిమీద పేరు వేరేగా వుండే!” అంది.

ఎస్ పి అని వుండాలి అక్షరాలకు బదులు జి ఎస్ అని వున్నాయి. పరీక్షించి చూడగా నూట్ కేసు పక్కన వున్న చిన్న కాళీలో ఓ కార్డుంది. అందులో జి. సుకుమార్ అనే అక్షరాలే అడ్రసుంది.

“నూట్ కేసులు మారిపోయాయి నాన్నా!” అంటూ పక్కనే కుర్చీలో కూలబడిపోయింది పద్మావతి.

“అచెలా జరిగిందే?” అన్నాడు ముత్యాల్రావు.

“ఈ రోజులో ఆందరిపీ ఒకేలాంటి నూట్ కేసులు. మార్పు పొరపాటున జరిగుంటుంది తప్పితే కావాలని యెవరూ చేసివుండరు” అంది పద్మావతి నీరసంగా.

“మన నూట్ కేసు ఇప్పుడే ఊరు వెళ్ళిపోయిందో?” అన్నాడు ముత్యాల్రావు భయంగా.

అప్పుడు నా బుర్ర చురుగ్గా పనిచేసింది. ఆ అడ్రసున్న సుకుమార్ దీ ఊరే! అంటే ట్రయిన్ లోనో బస్సులోనో దిగేటప్పుడు నూట్ కేసులు మారి వుంటాయి. అదే చెప్పాను.

“అంటే నూట్ కేసీ ఊళ్ళోనే వుంటుందంటావు....” అన్నాడు ముత్యాల్రావు తేచ్చిపెట్టుకున్న ఉత్సాహంతో.

“ఈ ఊళ్ళో కాదు. పక్కింట్లోనే వున్నా సరే— నేనిప్పుడెక్కడికి కదలేను” అంది పద్మావతి.

“అలాగంటే ఎలాగే?” అన్నాడు ముత్యాలావు.

“ఇంటికి రాగానే ఈయన కనపడ్డారు. సరదాగా కబురు చెప్పకొకచుక్కదా అని ఆశపడ్డాను. ఇప్పుడీ నూట్ కేసు మార్పిడి తెలియగానే వంట్లో ఓపికంతా పోయింది” అంది పద్మావతి నిట్టూర్పుతూ.

పద్మావతిని చూస్తే నాకు బాలేసింది. అందమైన ఆడ పిల్ల ఇబ్బంది పడుతూంటే ఏమగాదూ చూస్తూ ఉరుకోలేదుకదా!

“మీ కభ్యంతరం లేకపోతే నేను సాయపడతాను” అన్నాను.

“అయ్యో! మిమ్మల్ని శ్రమపెట్టడమా?” అంది పద్మావతి.

“అబ్బే—నీకెందుకు బాబూ—శ్రమ!” అన్నాడు ముత్యాలావు.

“ఇందులో నాకు శ్రమేం లేదండి....” అన్నాను.

వాళ్ళో పట్టాన అంగీకరించలేదు. ఒప్పించాను.

5

నేను వెళ్ళేసరికి సుకుమార్ ఇంట్లో చాలా హడావుడిగా వుంది. మార్పిడి జరిగిన నూట్ కేసు గురించి ఇంటిల్లపాడీ కలవరపడిపోతున్నారు. విశేష మేమిటంటే పద్మావతి నూట్ కేసుకు తాళం వేసినట్లు లేదు. వాళ్ళది తెరిచి అందులోని ఆడవాళ్ళ బట్టలూ అవీ చూసి సుకుమార్ వెళ్ళిన పని మరిచి ఏదో వ్యవహారం నడుపుకొచ్చాడని అనుమానిస్తున్నారు.

ఇంట్లో ఎవరూ అందమైన ఆడపిల్లలు లేరు. అసలు వయసులో వున్నవాళ్ళే లేరు. ఇద్దరూడవాళ్ళున్నారు. ఒకామె అతడి తల్లి వుండవచ్చు. రెండో ఆమె బామ్మ

అయింటుంది.

నేను నూట్ కేసుతో వెళ్ళి జరిగింది చెప్పాను వాళ్ళ ముఖాలింతంతయ్యాయి. సుకుమార్ తన నూట్ కేసును లోపలకు తీసుకెళ్ళి కాసేపట్లో తిరిగి వచ్చి—చాలా ఖాంకనండ్లీ.... వెట్టె యధాతథంగా చేరింది నాకు....” అన్నాడు,

నేను పద్మావతి నూట్ కేసు తీసుకుని తిరిగి ముత్యాల్రా వింటికి వెళ్ళాను. తమ నూట్ కేసు తిరిగి వచ్చినందుకా తండ్రి కూతుర్ని మహాదానందం పొందారు.

పద్మావతి తనుకూడా నూట్ కేసును లోపలకు తీసుకెళ్ళింది. ముత్యాల్రావామె ననసరిస్తూ—“ఒక్కక్షణం నాయనా!” అన్నాడు.

నేను మానంగా నవ్వి కూర్చున్నాను.

వాళ్ళిలా లోపలకు వెళ్ళగానే అలా ఓ నడి వయస్కుడు వచ్చాడు. నన్నక్కడ చూసి కంగారుగా “పద్మావతి యింట్లో లేదా?” అన్నాడు.

“ఉందండి—మీ రివరు?” అన్నాను.

“నువ్వెవరో తెలుసుకోవచ్చా?” అన్నాడాయన.

అయిన చనువు కాశ్చర్యపడుతూ “నేనామి స్నేహితుణ్ణి” అన్నాను.

“ఎన్నాళ్ళయింది మీ స్నేహం ప్రారంభమై?” అన్నాడాయన చురుగ్గా నా కళ్ళలోకి చూస్తూ.

“ఓ, వారంకోజు లవుతుంది” అన్నాను.

“చూశావా—ఈ విషయం పద్మావతి నా దగ్గర దాచి పెట్టింది....” అని “ప్రస్తుతం కొంతకాలంగా పద్మావతి ఆరోగ్యం బాగుండడం లేదు. ఆమె ఎటువంటి ఆవేశానికీ

గురికాకూడదు. పదిరోజుల్నించి నేనామెను స్వయంగా వచ్చి అయిదారు గంటల కొకసారి పరీక్షించి వెడుతున్నాను” అని “అన్నట్లు నేనెవరో నీకు చెప్పలేదు కదూ—వీళ్ళకు ఫామిలీ డాక్టర్ని. వీరు శ్రీనివాసమూర్తి....” అంటూ చేయి చాపాడు.

ఇద్దరూ కరచాలనం చేసుకున్నాం.

ఆయన మళ్ళీ చెప్పసాగాడు. “నిన్న రాత్రి పది గంటలకే ఆమె పరిస్థితి బాతిగా బాగోలేదు. సాయంత్రం నాలుగింటినుంచి పదిలోగా అంత మాన్వల వచ్చిందో నా కరం కాలేదు. ఈరోజుదయం ఎనిమిదికి, మధ్యాహ్నం రెండింటికీ కూడా ఆమెను పరీక్షించి మందులిచ్చి వెళ్ళాను. అవతల నాకు బోలెడు ప్రాక్టీసు. మాయిలు చాలామూరం. పద్మావతి అంతంత దూరం ప్రతిరోజూ ప్రయాణం చేయడం మంచిది కాదని నేనే బయల్పేరి వీళ్ళింటికి వస్తున్నాను.... ఇప్పుడు నిన్ను చూడగానే నా కరమేంది. నువ్వు చాలా బాగున్నావు. నీతో పరిచయం ఆమెను ఎమోషనల్ గా డిస్టర్బ్ చేస్తోంది. అదామె ఆరోగ్యానికి మంచిది కాదు. ఇప్పటి ఆమె అనారోగ్యానికి నువ్వే కారణం....”

నేను తెల్లబోయి ఆయన మాటలు వింటున్నాను. పద్మావతిని నిన్న రాత్రి, ఈవేళా పరీక్షించానంటూ దేమిటి? ఆమె ఊళ్ళో లేదుగదా....

నేనాలోచిస్తుండగానే పద్మావతి, ముత్యాల్రావు తిరిగి వచ్చారు. వీదో చెప్పబోయిన పద్మావతి డాక్టర్ శ్రీనివాసమూర్తిని చూసి తడబడి “నమస్తే డాక్టర్!” అంది.

ముత్యాల్రావు కూడా తడబడుతూ “ఈ వేళప్పుడొచ్చా

శేమిటి డాక్టర్!!” అన్నాడు.

శ్రీనివాసమూర్తి వెంటనే “మధ్యాహ్నం వేనిచ్చిన
కెడ్ కాఫ్ఫీల్స్ చాలా పవర్ ఫుల్. వాటి రియాక్షన్
నెలాగుందో తెలుసుకోవాలనిపించింది. ఉండబట్టలేక
వచ్చేకాను. సరిగా మూడింటికి వేసుకోమని చెప్పాను.
వేసుకున్నావా?” అన్నాడు.

అప్పుడు మాదాలి పద్మావతి ముఖం. ఆందమైన ఆమె
ముఖం వివరమైంది. ఆమె క్షణకాలం నన్ను చూసి ముఖం
తిప్పేసుకుంది. తర్వాత డాక్టరుతో “వేసుకున్నాను
డాక్టర్! ఏమీ కాశేదు....” అంది.

ఆ తర్వాత శ్రీనివాసమూర్తి, పద్మావతి పక్కగది
లోకి వెళ్ళారు. తలుపులు మూసుకున్నారు. పదినిమిషాల్లో
యిద్దరూ తిరిగొచ్చారు. ఈ పదినిమిషాల్లోనూ నేను,
ముత్యాలావు—ఒక్క మాటకూడా మాట్లాడుకోలేదు.
నాలో చాలా ప్రశ్నలుదయించాయి. అవన్నీ పద్మావతి
వచ్చేక అడగాలనుకుంటున్నాను. నే నడగబోయే ప్రశ్న
లెలా వుంటాయో, వాటికేమేం సమాధానాలు చెప్పాలా
అని ముత్యాలావలోచిస్తున్నాడు కాబోలు!

తిరిగొచ్చేక శ్రీనివాసమూర్తి “నేను మరీ మరీ చెబు
తున్నాను. నువ్వింటిపట్టు నే వుండాలి. ఇంక నెలవు....”
అని వెళ్ళిపోయాడు.

“డాక్టరుగారికి అమ్మాయంటే కన్నకూతురి కంటే
అభిమానం....” అన్నాడు ముత్యాలావు నిట్టూర్పుతూ.

నేను చటుక్కున “ఆ అభిమానమే మీ అబద్ధాలను
బయటపెట్టింది. ఆయన మీ అమ్మయినీ యింట్లో నిన్న
రాత్రి ఒకసారి, ఈ కోజుదయం, మధ్యాహ్నం పరీక్ష చేసి
వెళ్ళానంటున్నాడు” అన్నాను.

“అయిన నాకు తండ్రెలాంటివాడు. నన్నాయన పరీక్షించడంలా తప్పేముంది?” అంది పద్మావతి.

ఆమె విషయాన్ని తప్పుదారి పట్టిస్తోందని నా కర్ణమింది “తప్పేమీ లేదు. కానీ మీ రిదరూ చెప్పిన ప్రకారం ఆ సమయంలో మీ రూళ్ళో లేరు....” అన్నాను.

పద్మావతి నిట్టూర్చి “మీరు సూట్ కేసు వెనక్కు తెచ్చియిచ్చి నాకు చాలా గొప్ప ఉపకారం చేశారు. మీ దగ్గర దాచకుండా నిజం చెప్పేయాలనిపిస్తోంది” అంది.

“ఏమిటా నిజం!” అన్నాను.

పద్మావతి ఏదో చెప్పబోగా ముత్యాల్రావు వారిన్నూ “చూడమ్మా! మనకిది జీవన్మరణ సమస్య. ఇలాంటి విషయాలలో తొందర పాటు పనికిరాదు. ఒకరోజుండా సిమి తంగా ఆలోచించుకుని అప్పుడేం చేయాలంటే అది చేయొచ్చు” అన్నాడు.

“ఇప్పటికే అయినకు చాలా కోపం వచ్చింది నాన్నా!” అంది పద్మావతి.

ముత్యాల్రావు వెంటనే నావైపు తిరిగి “చూడు బాబూ! నువ్వు మా అమ్మాయి తేమం కోరే మంచి స్నేహితుడివని నమ్ముతున్నాను. దాని తేమం కోరి ప్రస్తుతానికి నిజమేమిటని చొక్కించవద్దు. సమయం వచ్చినపుడు—అన్నీ నేనే చెబుతాను. నువ్వుపార్థం చేసుకుంటావని భయపడి అది నిజం చెప్పేస్తానంటోంది. నిజం చెప్పడంవల్ల దాని ప్రాణాలే పోవచ్చు. అలా జరగడం నీ కిష్టముంటుందా?” అన్నాడు.

“అయితే నేను సెలవు తీసుకుంటాను....” అంటూ లేచాను. వెళ్ళేటప్పుడు పద్మావతి ఇంట్లోంచి బయటకు

వచ్చి సందు చివర దాకా నన్ననుసరించింది.

“నూతన్! నన్ననుమానించకు. రేపు నీకు నేను అన్నీ చెప్పేస్తాను. తప్పకుండా పార్కుకి రా....మందు మన మనుకున్న చోటుకే....” అంది పద్మావతి.

“అలాచించాలి!” అన్నాను.

“నువ్వలాగంటే ఈ రాత్రంతా నాకు నిద్రపట్టదు. స్టీజ్....నన్ననుమానించడం లేదని ఒక్కమాట చెప్పి” అంది పద్మావతి.

“రేపు తప్పకుండా వస్తావా?” అన్నాను.

ఉన్నట్టుండి మా యిద్దరిమధ్యా అంతలా దూరం తగ్గిపోవడం నాకాశ్చర్యం కలిగించింది. ఆమె నన్ను నూతన్ అని పిలుస్తూంటే ఎంతో తీయగా, పరవశంగా వుంది. ఒక్కసారి మా యిద్దరిమధ్యా అంతటి చనువును కల్పించిన ఈనాటి అబద్ధాలక్కుడా నేను కృతజ్ఞుణ్ణి.

“తప్పకుండా వస్తాను. ఒకవేళ రాకపోతే మనమింక మళ్ళీ జీవితంలో కలుసుకోవద్దు. సరిగా ఆరుకూ ఏడుకూ మధ్య వస్తాను. మధ్యలో విసిగి వెళ్ళిపోకు నువ్వు” అంది పద్మావతి.

“సరే!” అన్నాను.

6

ఆ రోజంతా నా మనసు మనసులో లేదు. పద్మావతిని వల్లో వేసుకుందామని ప్రయత్నించాను. వాటం చూస్తే నేనే ఆమె వల్లో పడ్డానా అనిపిస్తోంది.

మా పరిచయం కాక తాళీయంగా జరిగిందా, కావాలని ఆమె నన్నిందులోకి లాగిందా అన్నది ఎంత ఆలోచించినా నాకు అంతుబట్టడం లేదు. టీ పేయ చెప్పి నన్నామె తనింటికి పిలిచిన మాట నిజం! అయితే నా అంతట నేనే

ఆమెను దీ గురించి అడిగాను.

అదలాగుంచితే ఆమె తన ప్రయాణం గురించి అబద్ధ మెందుకు చెప్పింది? ముత్యాలలావామె ఊళ్ళో లేదని తన కెందుకు చెప్పాడు? ఊరికి వెళ్ళకపోతే సూట్ కేసుల మార్పిడి ఎలా జరిగింది? అసలు సూట్ కేసుల మార్పిడి జరిగిందా?

అంతవరకూ ఆలోచించాక నా ఆలోచనలింక ముందుకు వెళ్ళలేదు. పద్మావతి నాతో అబద్ధాలు చెప్పి ఉంటే ఆమెనుకూ అరంకావడం లేదు. ఆమె అబద్ధాలు చెప్పిందని నాకామె వెళ్ళోపంలేదు. ఆ అబద్ధాల కారణంగా నాకామె లాంగిపోతే అంతకంటే నాక్కావలసిందే ముంటుంది? ఎలాగో అలా ఆమెతో కొన్నాళ్ళు గడిపి ఆ తర్వాత వదిలిపెట్టేయడమే నా అభిమతం తప్పితే ఆమె పూర్తి చరిత్రతోనాకు నిమిత్తం లేదు.

వీడి ఏమైనా మర్నాడు సాయంత్రం ఆరింటికల్లా తంచనుగా పార్కుకి వెళ్ళి కూర్చున్నాను. ఆమె చెప్పేది వినాలన్న ఆత్మతతోపాటు, ఆమె సమక్షమాధురి ననుభవించాలన్న కోరికకూడా వుంది.

అక్కడ బెంచీమీద నేను ఒంటరిగా కూర్చున్నాను. సెకన్లు, నిమిషాలు గడిచిపోతున్నాయి. టైము నాకు భారంగా గడుస్తోంది.

పద్మావతి రావడంలేదు.

టైము ఆరుంపావయింది. ఆరున్నరయింది. ఆరూ నలభై అయిదయింది. అంతవరకూ టైము భారంగా గడిచింది.

టైము ఏదైతే ఇంక పద్మావతి రానంది.

అప్పట్నుంచి గడియారం పరుగు తీయడం ప్రారంభం

చీంజి. కాలముక్కడ సంభించి పోవాలన్నది నా కోరిక. టెము ఏడు దాటిందంటే పద్మావతి రాదు. ఆ తర్వాత మేము మళ్ళీ జీవితంలో కలుసుకోము.

నేను దిగులుగా వాచీవంక చూసుకుంటూ దాన్నాప దానికి ప్రయత్నిస్తున్నాను. అది ఆగడం లేదు.

చూస్తూండగా టెము ఏదై పోయింది. నా కేమో ఏడు పాచ్చేసింది. ఇంక అక్కడుండడం వ్యర్థమనుకుంటూ లేచాను.

అప్పుడు నా ఎదురుగా పద్మావతి!

తెలబోయాను.

“సరిగ్గా ఒక్క సెకన్ ముందు వచ్చాను. నువ్వు వాచీ చూసుకుంటూ నన్ను చూడలేదు....” అంది పద్మావతి.

“నువ్వు నిజంగా వచ్చావా? ఇంక రావనుకున్నాను.”

“ఈ కోణి రావడాని కిబ్బందే ఆయింది. మామూలుగా అయితే రాకపోదును. కానీ ఈ కోణి కలుసుకోకపోతే ఇక జీవితాంతం కలుసుకోమన్నానుగా. అందుకని వచ్చేశాను....” అంది పద్మావతి.

ఆమె బెంచీమీద కాస్త మారంగా నా పక్కనే కూర్చుంది. నేనూ కూర్చున్నాను. నా మనసులో ఇప్పుడెంతో సంతోషంగా వుంది. పద్మావతి వచ్చేసింది. ఇంక ఈ జీవితానికే ఆమెను కలుసుకోవడం కుదరదేమోనని భయంవేసింది. ఆ భయమిప్పుడబద్ధమైంది.

“అలస్యమయిందేం?” అన్నాను.

“అన్న టెముకే వచ్చానుగా!” అంది పద్మావతి.

“అవును—ఏడుకి సరిగ్గా ఒక్క సెకను ముందు—”

అన్నాను క్రోషంగా.

“రావడం ఆరూనలభై కే వచ్చాను కానీ నీ ఓపిక పరీక్షించాలనిపించింది. నిజంగా నీ ఓపిక మెచ్చుకొ రగడి....”

“నా ఓపిక అంత గొప్పది కాదు. ఆ ఎదురుచూడ్డం నీకోసం కాబట్టి....యింత సేపున్నాను.”

పద్మావతి ముఖం గంభీరంగా అయిపోయింది—“నీ సహనానికి కారణం నీకు నా మీదున్న ప్రేమ. ఆ ప్రేమకీక పరీక్ష పెట్టను. నా గురించిన ఆసలు నిజం చెప్పేస్తాను. అయితే ఆ నిజం నువ్వు భరించగలవా అని భయపడుతున్నాను....”

నేను కుతూహలంగా ఆమె వంక చూస్తూ—“నీ అందం గొప్పది. అది నన్నాకరిస్తోంది. ఆ ఆకర్షణలో ఎలాంటి నిజమూ నన్ను భయపెట్టలేదు—” అన్నాను.

“అయితే నువ్వు నన్ను పెళ్ళి చేసుకుంటావా?” అంది పద్మావతి.

ఆమె అంత నూటిగా అలా అడిగే సుందని నేననుకో లేదు. అయితే తెలివైన మగాడిక్కడే తటపటాయించ కూడదు. కేవలం మోసం చేయడానికే పరిచయం చేసు కుంటున్నప్పటికీ ప్రియురాలు పెళ్ళి ప్రసక్తి తీసుకు రాగానే ఊ అనేయాలి. ఊ అనడం పెళ్ళి కాదుగదా!

“అసలలాంటి అనుమానం నీకెందుకొచ్చింది?” అన్నాను.

“నీకు గోపీచంద్ తెలుసా?” అంది పద్మావతి.

“గోపీచంద్ ఎవరు?” అన్నాను ఆశ్చర్యంగా.

“ఊనీ ఢియేటర్ చలిక తెలుసా?” అంది పద్మావతి.

“ఓహ్—ఆ గోపీచందా” అన్నాను.... వెంటనే.

మా ఊళ్లో “ఢియేటర్ చలిక” వెలసి ఏణర్ణం

దాటింది. ఆ హాలు కట్టడానికి రమారమి కోటిన్నర అయినదని చెప్పుకుంటారు. ధియేటర్లో సినిమా సంగ తెలా గున్నా ఆ ధియేటర్ చూడమే ఓ అనుభవం.

ఆ ధియేటర్ యజమాని గోపీచంద్. అంతకుముందాయనకు పెద్దగా పేరు లేకపోయినా ధియేటర్ కట్టేక చలిత గోపీచంద్ అని ఆయన గురించి చెప్పుకుంటున్నారు. ఆయనకు రాష్ట్రం నుంచి కేంద్ర ప్రభుత్వం దాకా గొప్ప పలుకుబడి వుందని అంతర్జాతీయ స్ట్రోగరని కూడా చెప్పుకుంటారు. ఆయన తలచుకుంటే క్షణాలమీద నాయకుల్ని నేలమట్టం చేయగలడు. బిచ్చగాళ్ళను నాయకుల్ని చేయగలడు. దేశ ప్రధానికి ఆ పార్టీ ఎంపీలైనా భయపడక పోవచ్చు కానీ గోపీచంద్ మాటంటే ఆయన అనుచరులకు సుగ్రీవాజ్ఞ అంటారు. ఆయన అనుచరులందరూ ఎవరికి వారు సమాజాన్ని గుప్పిట్లో ఇరికించుకున్నవారే!

“అయితే గోపీచంద్ గురించి నీకు వ్యక్తిగా తెలుసా?” అంది పద్మావతి.

“ఊ!” అన్నాను.

“నాకోసం నువ్వు గోపీచంద్ ని హత్య చేయగలవా?”

ఉలిక్కిపడి—“ఏమిటి?” అన్నాను.

“వినపడిందా—మళ్ళీ చెప్పాలా?”

“గోపీచంద్ ని హత్య చేయడమెందుకూ?”

“నువ్వు చేయగలవా....ముందు చెప్పు....”

“గోపీచంద్ నీ కాదు. ఏ మనిషినీ నేను హత్యచేయలేను....”

అప్పుడు పద్మావతి సాలోచనగా. “పోనీ ఇంకోపని చెబుతాను” అంది.

పద్మావతి మాటలు తమాషగా వున్నాయి. ఆమె ఏం చెప్పబోతోందా అని ఆలోచిస్తూ—“చెప్పు—” అన్నాను.

“నీకు దయానిధి తెలుసా?”

వినగానే ఆ పేరెక్కడో విన్నట్టే అనిపించింది. సాలోచనగా ఊళ్ళో వున్న ధియేటర్లు గుర్తు చేసుకుందుకు ప్రయత్నిస్తూ “ఏ ధియేటరో చెప్పు—” అన్నాను.

“ధియేటర్ కాదు—హోటల్-హోటల్ అవతార్.”

అవతార్ దయానిధి అనగానే ఆర మెపోయింది. మా ఊరి చీకటి బజార్ పూర్తిగా ఆయన అధీనంలో వుందని చెప్పుకుంటారు. ఊళ్ళోని గూండాలందరూ ఆయన చెప్పు చేతలో ఉంటారంటారు. దయానిధికి గోపీచంద్ కి ఆటే పడదు.

“ఆ ఆ దయానిధి తెలుసు....” అన్నాను.

“అతడి దగ్గర పాతిక లక్షలు విలువ చేసే రెండు అపురూప వజ్రాలున్నాయి. ఆవి దొంగతనంచేసి సంపాదించి నాకివ్వాలి...” అంది పద్మావతి.

“పద్మావతి! నేను సినిమా హీరోను కాను. మామూలు ప్రేమికుణ్ణి. నా శక్తికి తగ్గ పని చెప్పు. చేస్తాను....” అన్నాను.

“నీ చేత పనిచేయించుకోవడం నాకు సరదా కాదు— నీ శక్తికి తగ్గ పని చెప్పడానికి! నేను నీకు నా అరసరాన్ని బట్టి పనులు చెప్పాను....” అంది పద్మావతి.

అప్పుడా మె ముఖం గంభీరంగా వుంది. సరదాగా ఆ మాటలన్నదని నా కనిపించలేదు—“గోపీచంద్ చావుకూ, దయానిధి వజ్రాలకూ, నీకూ నాకు యేమిటి సంబంధం?” అన్నాను నేనూ గంభీరంగా.

“విడదీయలేని భయంకరమైన బలమైన అనుబంధమది చెలితే నువ్వు తట్టుకోగలవా?” అంది పద్మావతి.

“సన్నెన్ను వద్దు. వెంటనే చెప్పేసేయ్....”

“నేనో విషవలయంలో ఇరుక్కున్నాను. నన్నిరికించినవాడు గోపీచంద్ —” అంది పద్మావతి.

“అయితే?”

“ప్రస్తుతం నేను గోపీచంద్ కు స్ట్రగ్లింగ్ వ్యవహారాల్లో సాయపడుతున్నాను....” అంది పద్మావతి.

ఉలిక్కిపడ్డాను. ఒక్కక్షణం నాకు బుర్ర పని చేయలేదు.

“ఈ విషయం నీకు చెప్పాలా చెప్పకూడదా అని నిన్న రాత్రి, ఈ పగలు-ఆలోచించి చివరకు చెప్పాలనే నిర్ణయానికి వచ్చాను—” అంటూ ప్రారంభించింది పద్మావతి.

“ఇదంతా ఎలా జరిగింది?” అన్నాను.

“మా నాన్న గోపీచంద్ దగ్గర మామూలుగా పని చేస్తూండేవాడు. ఒకరోజు నాన్న గోపీచంద్ డబ్బు శ్యాంకు నుంచి తెస్తూండగా యెవరో కొట్టేశారు. మొత్తం ముఘ్నేవేయి. అది కావాలని గోపీచంద్ యిరికించాడో, కాకతారీయంగా జరిగిందో తెలియదు. గోపీచంద్ నాన్నను క్షమించినన్నూ ఆయన్ను కలిపి స్ట్రగ్లింగ్ లోకి దింపాడు. మొదట్లో మాకది స్ట్రగ్లింగు వ్యవహారమని తెలియదు....”

“తెలియకుండా యెలా వుంటుంది—అందులోనూ స్ట్రగ్లింగ్ వ్యవహారం?” అన్నాను. ఎందుకంటే అబద్ధమాడినా అది అతికింటుండాలి కదా!

“అయితే నాకు నువ్వు స్ట్రగ్లింగు వ్యవహారంలో

తెలిసే సాయం చేశావా?" అంది పద్మావతి.

నేను తెలబోయాను. గిరిజ నాకిచ్చిన ప్యాకెట్లో స్ట్రెంగ్ గూడే వున్నాయట. అందుకు బదులుగా నేను డబ్బున్న బ్రీఫ్ కేసు వాళ్ళకు అందించాను. అది స్ట్రెంగ్ వ్యవహారమేనని నేను దెబ్బతిన్నప్పటికీ గతంలో నన్ను వేధిస్తున్న చిక్క ప్రశ్నలకిప్పుడు జవాబులు దొరికాయి.

“నువ్వు స్ట్రెంగ్లరు ముఠా మనిషివయ్యంటావని ఊహలో కూడా అనుకోలేక పోయాను....” అన్నాను.

“నువ్వు ఊహలోకూడా అనుకోలేని విషయం నాకు వా సవంలో యెంత భయంకరంగా వుంటుందో ఊహించుకో. ఆయితే గోపీచంద్ తెలివైనవాడు, ఆయన తను పోగొట్టుకొన్న ముప్పైవేల షేరూచెప్పి మా వద్దనుంచి అంతకు వందగెట్లు ప్రతిఫలం పొందాడు. మా సాయం ఆయనకు బాగా వీలుగా వుంది. ఆయితే నాకిది ఇష్టం లేదని తెలుసాయనకు. అందుకని ఇది తాత్కాలికమేనని నాతో చెబుతూ వచ్చాడు.

అందులోనూ ఈ వ్యవహారంలోకి దిగాక నా ఆరోగ్యం పాడైంది. అందుక్కారణం మానసికాం వోళన అని డాక్టర్ శ్రీనివాసమూరిగారంటారు. అందుకే ఇటీవల నేను స్వయంగా యే పని చేయకుండా నీలాంటి వాళ్ళను మాయచేసి మచ్చిక చేసుకొని వ్యవహారం నడుపుతున్నాను. కానీ యెందుకో నువ్వు నాకు బాగా నచ్చావు. నిన్ను మోసం చేస్తూంటే నాలో ఆవేదన పుడుతోంది. స్ట్రెంగ్లరు వ్యవహారం స్వయంగా చేయడానికి మించి నేనున్నో లేనవి నిన్ను మోసం చేసినపుడు నాకెక్కువ బాధ కలిగింది—” అంది

పద్మావతి.

పద్మావతి యెటువంటిదై నా ఆమె నన్నభిమానిస్తోంది. ప్రేమిస్తోంది. ఆమెది నా మనసుకు వచ్చిన అందం. ఆమెను నేను వల్ల వేసుకోవాలనుకున్నాను. ఆమె తన అందాన్ని ఎరగా చూపి నాచేత తన పనులు చేయించు కోవాలనుకుంది. కానీ మోహంలో పడింది.

“ఇప్పుడేం చేయాలి?” అన్నాను.

“ఈకోణు గోపీచంద్ ను కోరాను — నన్ను విముక్త రాలిని చేయమని! ఆయన నన్ని నేను బ్రతికుండగా నీకు విముక్తి లేవన్నాడు. అందుకే నిన్నాయన్ను చంపేయ మని కోరాను....” అంది పద్మావతి.

“మరి దయానిధి వజ్రాలు....”

“అదీ గోపీచంద్ చేప్పాడు. ఒకవేళ నేను బ్రతి కుండగా నీకు విముక్తి కావాలనుకుంటే దయానిధి దగ్గ రుండే అపురూపమైన రెండు వజ్రాలు తెచ్చి నాకివ్వాలి. వాటి విలువ ఒకోటి పాతిక లక్షలు చేస్తుంది. ఇది నీకు బ్రతికుండగా సాధ్యపడుతుందని నేననుకోను-అన్నాడు” అంది పద్మావతి.

ఇప్పుడు నాకు మొత్తం వ్యవహారమంతా అర్థమై పోయింది. పద్మావతి అంతా నిజం చెబుతోందని ననేను కోను. ప్రేమ పేరుతో ఆమె నన్ను లొంగదీసుకొని గోపీచంద్ హత్యకానీ, దయానిధినుంచి వజ్రాలు దొంగ తనం కానీ చేయించాలనుకుంటోంది. ఇంచువల్ల ఆమెకు గానీ, ఆమెను కానిస్తున్న వారికీ ప్రత్యేకమైన ప్రయోజ నాలేవో ఉండివుండాలి.

నేను రానికోపాన్ని తెచ్చిపెట్టుకొని — “నీ విలాంటి దానివని నేననుకోలేదు. ఎవరో నిన్ను కానిస్తూంటే ఆ

నేరాలు నాచేత చేయించడానికో కట్టు కథ చెప్పావు. అయితే ఒక్క విషయం గుర్తుంచుకో. ఎట్టి పరిస్థితు లోనూ నేను హంతకుడినీ, దొంగనూ కాలేను. ఇప్పటికే నీకు స్ట్రాంగ్ వ్యవహారంలో నాయపడినందుకంటే బాధపడుతున్నాను—” అన్నాను.

పద్మావతి దీనంగా నావంక చూసి—“నువ్వు నమ్మినా నమ్మకపోయినా నేను దీనావసరం వున్నాను. నన్నీ విష వలయం నుంచి నువ్వు రక్షించకపోతే నేనిండులోనే ఆహుతి అయిపోతాను” అంది.

“అలాంటప్పుడు నువ్వు నీవలను నాలాంటి వాళ్ళవై కాక ఏ గూండాలమీదకో విసరాల్సింది....” అన్నాను కాస్త కసిగా. వాళ్ళెళ్ళు, దొంగతనాలు పద్మావతి నాచేత చేయించాలనుకున్నందుకు నాకు కసిరాలేదు. అని చేస్తే తప్ప పద్మావతి నాకు దక్కదు. ఆ పనులు నావల్ల కాదు. నా అసహాయత నాలో కసిని రేపుతోంది.

పద్మావతి చీర చెంగుతో కన్నీళ్ళు తుడుచుకొని— “నేను నటిని కాను. నాకు వ్యాధయముంది. నా జీవన సహచారిని వెతుక్కునేటప్పుడు నా మనసుకు సచ్చిన మనిషిని తప్ప వేరొకరి నెన్నుకోలేకపోయాను. అది నా బలహీనత. నేను నిన్ను ప్రేమిస్తున్నాను—” అంది.

“నన్నెందుకు ప్రేమించావు పద్మా! నీ బలహీనతతో ఓ బలహీనుణ్ణెందుకు ఎన్నిక చేసుకున్నావు?” అన్నాను.

“ప్రేమించడాని క్కారణం బలహీనతే కాకచ్చు. కానీ ప్రేమ చీమకుకూడా మదపుటేనుగు బలాన్నివ్వ గలదని పుస్తకాలో చదివాను—” అంది పద్మావతి.

“కానీ నా శక్తికి మించిన పని నేను చేయలేను....”

పద్మావతి నిట్టూర్చి—“నీ శక్తికి మించనిదే నా చేయ

గలవని నమ్మక మేమిటి" అంది.

అప్పుడు నేను పద్మావతికి వాగ్దానం చేశాను—నా శక్తికి మించని పని ఏదైనా నేను చేయగలనని! ఆమె నా వాగ్దానాన్నంత సులభంగా నమ్మలేదు. చివరికి నేను “నీ నుంచి యే ప్రతిఫలమూ లేకుండా నీకోసం యేమైనా చేయగలనన్నాను. అయినా నువ్వు నమ్మడంలేదు—” అన్నాను.

“ప్రతిఫలం లేదంటావేం? నేను నీకు ప్రతిఫలం కానా?”

పద్మావతి అడిగిన ఈ ప్రశ్న నన్ను గోమాంచితుణ్ణి చేసింది — “పద్మా! నువ్వు నాకు ప్రతిఫలానివెలా గాతావు? నా జీవితానికే ఓ ఆపురూప వరానివి—” అన్నాను.

అప్పుడా మె నిట్టూర్చి—“సరే—నీ మాటలు నమ్ముతాను. ముమ్మందు మనం జంటగా సుఖ జీవనం చేయగలమని నాకు నమ్మకం కలుతోంది. వ్యవహారాన్ని మనకు సానుకూలం చేయడానికి, నీ శక్తికి మించని సాయం నువ్వు నాకు చేయడానికి, నేను నా శక్తికిమించి ప్రయత్నిస్తాను—” అంది.

7

ఆ గోజలా ఇద్దరం విడిపోయేక మళ్ళీ యిద్దరం కలుసుకోలేదు. పద్మావతిని కలుసుకోవాలంటే నాకు భయం వేసింది. నటనలో ఆమె నన్ను మించినదన్న అనుమానం నాక్కలిగింది. నాకు తెలియకుండా నాచేత ఆమె స్మగ్లింగు వ్యవహారంకూడా నడిపించింది. ఆ గోజు డాక్టర్ క్రీనివాసమూర్తి వచ్చి వుండకపోతే ఆమె నాచేత ఇంకా చాలా పనులు చేయించుకొని వుండేది.

తర్వాతనుంచి నేను గోపీచంద్, దయానిధుల గురించి యొక్కట వివరాలు తెలుసుకుందుకు ప్రయత్నించాను. తెలుసుకున్న కొద్దీ నాకు వాళ్ళంటే భయం పెరిగి పోయింది. వాళ్ళ జోలికి వెళ్ళడమంటే మృత్యువుతో చెలగాటమే!

అయితే పద్మావతి నన్ను ప్రేమిస్తోందన్న అనుమానం కూడా నాలో కలిగింది. ఆ ప్రేమను నేను సామ్మ చేసుకోవాలి. అదంత సులభ సాధ్యమా?

సరిగ్గా వారం రోజుల తర్వాత పద్మావతి నాకు ఫోన్ చేసింది. ఆమె కోరిన ప్రకారం ఆ సోజే పాక్కుట వెళ్ళి ఆమెను కలుసుకున్నాను.

పద్మావతి చాలా ఉత్సాహంగా వుంది—“మిత్రం మీద అనుకున్నది సాధించాను....” అంది.

“ఏమిటది?” అన్నాను.

“ఇన్నాళ్ళుగా మనం ప్రేమించుకుంటున్నాం కానీ ఆసలు విషయం నేను కనిపెట్టలేకపోయాను. గోపీచంద్ కి హేట్స్!” అంది పద్మావతి.

“ఏమిటో చెప్పు!” అన్నాను ఆత్రుతగా.

“నీ శక్తికి మించనిదే తే తప్పకుండా చేస్తానని మాటిచ్చావు. నీ శక్తికి యెంత గొప్పదో గోపీచంద్ చెప్పాడు....” అంది పద్మావతి.

“ఏమిటది?”

“నీ సీటు....”

ఉలిక్కి పడ్డాను.

చాలా కీలకమైన సీటు నాది. పెద్ద పెద్ద వాళ్ళ టెండర్లు నా దగ్గరకొచ్చాయి. వాటిలో లోయెక్టుల కొటేషను ఎంతకుందో తెలుసుకునేందుకు చాలామంది

ప్రయత్నిస్తారు. నేను కాన్సిడెన్షియల్ సెక్షన్లో
వున్నాను.

మాకు కన్స్ట్రక్షన్ వర్కు చాలా వుంది. యేటా
పది పన్నెండు బిలింగ్ కంట్రాక్ట్స్ వుంటాయి. మా
కంట్రాక్టలేవీ పదిలక్షలకు తక్కువ వుండవు. తెలివైన
కంట్రాక్టరు అందులో యెంతైనా మిగుల్చుకోవచ్చు.

మా వర్కుకోసం మేము పేపర్లలో టెంటరు నోటీ
సిస్తాం. ఫలానా పని ఎంతలో చేయగలరని కంట్రాక్టర్
నడుసుతాం. మాకు ఆప్టి కేషన్స్ వస్తాయి. అందరిలోకీ
యెవరు తక్కువ మొత్తం అడుగుతాగా కంట్రాక్టు
వాళ్ళకు వెళ్ళిపోతుంది. ఉదాహరణకు ఒకడు పదిలక్షల
యాభై వేలలో ఆ పని చేస్తాననవచ్చు. మరొకడు పది
లక్షల నలభై తొమ్మిదివేల తొమ్మిది వందల తొమ్మిది
తొమ్మిది—అన్నాడంటే కంట్రాక్టు ఆతిడికే వెళ్ళిపో
తుంది.

లక్షల్లో కంట్రాక్టు వున్నప్పుడు పది వేలు ఆటూ
యిటూలో లాభాల్లో తేడా వుండదు. అందుకే అందరూ
లోయెస్టు కొటేషన్ తెలుసుకొందుకు ప్రయత్నిస్తారు.
అందుకెంతైనా లంచంగా యిస్తారు. మా ఆఫీసులో
నేనాపని చూస్తున్నాను. ఆయితే ఆ విషయం రహస్యం.
ఈ లోయెస్టు కొటేషన్ల వ్యవహారం. ఎవరు చూస్తున్నాకో
పై ఆఫీసుకు తప్ప ఇంకెవ్వరికీ తెలియదు.

నా గురించి పద్మావతికి తెలిసిపోయిందంటే అది
చాలా గొప్ప విశేషమే! గోపీచంద్ ప్రభావం చాలా
దూరముందన్నమాట!

పద్మావతి చెప్పుకుపోతోంది. వచ్చే సంవత్సరం మా

ఉళ్ళో ఓ అయిదు చుక్కల హోటలు రాబోతోంది. అందుకు యెసభై లక్షలు అంచనా. ఆ కంట్రాక్టు గోపీచంద్ క్కావాలి.

“అది నా చేతుల్లో లేదు ...” అన్నాను.

పద్మావతి నిరుత్సాహపడలేదు. గోపీచంద్ ఆమెకు చాలా పెద్ద జాబితా యిచ్చాడు. వాటిల్లో కొన్నిటి గురించి నాకే తెలియదు.

లోయర్ ఇన్ కం గ్రూపువాళ్ళకు ప్రభుత్వం ఒక చోట ఇళ్ళు కట్టిపెడుతోంది. మొత్తం పన్నెండు బ్లాకులు. బ్లాకులో ఎనిమిదేసి ఇళ్ళుంటాయి. రెండు అంతస్తుల్లో అన్నీ ఒకరికే కాకుండా నాలుగేసి బ్లాకులు ఒకరికి చొప్పున కంట్రాక్టు యివ్వాలనుకుంటోంది ప్రభుత్వం. ఆ ఫైలు నేనే చూస్తున్నాను.

కొనుక్కునే వాళ్ళకొక్కో యిల్లు ఇరవైవేల రూపాయలకు మించకూడదు. ఇందులో లోయెసు కొటేషన్లు మూడు ఎన్నిక చేస్తాం. అందరికంటే తిక్కువ అడిగిన మొత్తానికి మిగతా యిద్దరూ చేయగలగో లేదో విచారిస్తాం. పని అప్పగించేస్తాం.

మొత్తం ముగ్గురికి సంబంధించిన వ్యవహారం గావడం వల్ల ఇందులో పెద్దగా రిస్కుకూడా వుండదు.

నేను పద్మావతి దగ్గర వివరాలు తీసుకున్నాను.

“పద్మా! ఈ విషయంలో నేను నీకు తప్పక సాయ పడగలను—” అన్నాను.

“అయితే మన పెళ్ళి భాయం—” అంది పద్మావతి.

మగాడు ఆడదాని గురించి ఆలోచిస్తాడు. ఆడది పెళ్ళి గురించి ఆలోచిస్తుంది. పెళ్ళి చేసుకోకపోతే పద్మావతి నాకు దక్కని పక్షంలో ఆమెను పెళ్ళిచేసు

కోవాలనే అనుకున్నాను.

“పెళ్ళంటే నూరేళ్ళ పంట, నువ్వు నా గురించి బాగా ఆలోచించుకొన్నావా?” అన్నాను.

“ఆలోచించుకున్నాను. నువ్వు లేనిదే నేను బ్రతక లేను....”

పద్మావతిలాంటి అందమైన యువతి పెదవుల కదలిక లోంచి వచ్చిన ఆ మాటలు నాకు కలిగించిన పరవశ మింతా అంతా కాదు. అంత పరవశంలోనూ నేను దూరా లోచన చేస్తూనే వున్నాను. దురాలోచన వున్నవాడికి దూరాలోచన తప్పనిసరి.

“పద్మా మీ నాన్నకు చెప్పి. రెండు కోజుల్లా మన పెళ్ళి జరిగిపోతుంది. నీవు నన్నింతగా ప్రేమిస్తున్నావని తెలిసేక ఆగలేను—” అన్నాను.

పద్మావతి తనకు మాత్రమే సాధ్యపడే అందమైన నవ్వుతో—“నీవు నా మనసు చదవగలిగితే తొందరపాటు నీది మాత్రమేనని అనుకోవు—” అంది.

8

మర్నా డాఫీసులో పద్మావతి చెప్పిన కేసుకు సంబంధించిన ఫైల్స్ శ్రద్ధగా పరీక్షించాను. టెండర్స్ రావడానికింకా పన్నెండు కోజులు గడువుంది. దీనికోసం ఊళ్ళో ఇద్దరు ప్రముఖులు ప్రయత్నిస్తున్నారు. అంత వరకూ వచ్చిన వాటిలో లాయెస్టు కోటేషన్ మొత్తం నోట్ చేసుకున్నాను.

ఆ కోజు పద్మావతిని కలుసుకుని క్లుప్తంగా వివరాలు చెప్పాను. ఆమె సంతోషంగా—“నూతన్—నీకలా ధాంక్స్ చెప్పకోవాలా తెలియడంలేదు. నా చుట్టూ వున్న ఆడపిల్లలందరికీ లాగే పెళ్ళి చేసుకొని మామూలు

జీవితం గడిపే అవకాశం అసలంటూ నాకొస్తుందా అని భయపడ్డాను. నీ పరిచయం నా ఆదృష్టం...." అంది.

"నేను మన పెళ్ళికి ఏర్పాట్లు చేస్తున్నాను...."

అన్నాను.

"ఊఁ" అంది పద్మావతి సిగ్గుపడుతూ.

"కానీ ఒక యిబ్బంది వుంది...." అన్నాను. అప్పుడు పద్మావతి ముఖభావాలు గమనిస్తూ— "ఈ పెళ్ళికి మా పెద్దలాప్పుకోరు...." అన్నాను మళ్ళీ.

పద్మావతి కళ్ళలో కంగారు కనపడింది— "ఎందుకని?"

"నాకు చాలా పెద్ద పెద్ద సంబంధాలాస్తున్నాయి. లక్షరూపాయలు కట్నమివ్వడానికి సిద్ధంగా వున్న వాళ్ళిద్దరున్నారు...."

"అయితే మన పెళ్ళి జరగదా?" అంది పద్మావతి.

"పద్మా—నీకంటే నాకు కట్నమెక్కువకాదు—లక్ష రూపాయలు కాదు, పదిలక్షలిచ్చినా నాకు నువ్వే కావాలి...."

పద్మావతి మాట్లాడలేదు.

"ఈ ప్రపంచాన్నంతా యెదిరించే నా సరే నేను నిన్నే పెళ్ళిచేసుకుంటాను...."

"వదు నూతన్—" అందామె— "నేనంత విలువ చేయను. ఈ కోణి కాకపోయినా మరో కోణిన లక్ష రూపాయల విలువా నీకు తెలుస్తుంది. ఈ ప్రపంచంలో ప్రేమకూడా డబ్బు తర్వాతనే...."

"నా విషయంలో మాత్రం అలా కుదరదు...." అని ఆమెకు నా గొప్పతనం గురించి వివరించి చెప్పాను.

అఫీసులో నా సీటే నాకు లక్షలకు లక్షలు సంపాదించి పెట్టగలదు. అయినప్పటికీ నేను కొన్ని ఆదర్శాలను

ప్రేమిస్తూ ఆ ప్రేమకోసం ఆ డబ్బును నిర్లక్ష్యం చేసు
న్నాను. ఉద్యోగంలో చేరాక మొదటిసారిగా ఈ
టెండర్ సమాచారం లీక్ చేశాను. అదే నా డబ్బుకోసం
కాదు. ప్రేమకోసం. అది సామాన్యమైన ప్రేమకాదు.
పద్మావతివంటి అపురూప సౌందర్యవతివై ప్రేమ! ఆ
ప్రేమకోసం కట్నం డబ్బు లక్షలకై ఆశపడతానా?

పద్మావతి నేను చెప్పిందంతా విని—“మా నాన్న
నిన్ను చూసిన తొలికోజు నీ మనకీదూ జోదూ బాగుం
టుందని అన్నాడు. అప్పుడు నేననుకోలేదు—నువ్వు
దక్కతావని! నేను గోపీచంద్ విషవలయంలో చిక్కు
కున్నాక - నన్నందులోంచి ఏ మగాడూ తప్పించలేడని
నిరాశ చేసుకున్నాను. కానీ నువ్వు....” అంటూ ఇక
వాక్యం పూర్తిచేయలేక ఆగిపోయింది.

“పద్మా! మన వివాహం జరుగుతుంది కానీ అందుకే
ఆర్భాటమూ వుండదు. రహస్యంగా గుళ్ళో పెళ్ళిచేసు
కుందాం. ఆ ఏర్పాట్లు నేను చేస్తాను. తర్వాతకూడా
మన వివాహానికి ప్రచారముండకూడదు. నువ్వు మీ
ఇంట్లోనే వుంటావు. అలా కొంతకాలం గడిచేక నెమ్మది
మీద మావాళ్ళకు నచ్చజెప్పి నిన్ను మా ఇంటికి తీసుకుని
వెడతాను-” అన్నాను.

“నువ్వెలాగంటే అలాగే....” అంది పద్మావతి.

“రేపే మన పెళ్ళి!” అన్నాను త్సాహంగా.

పద్మావతి నవ్వి - “రేపే యెలా కుదురుతుంది. మనది
టెండర్ లవ్ అని మర్చిపోతున్నావు-” అంది.

టెండర్ లవ్ అన్నమాట విని ఉలిక్కిపడ్డాను.
టెండర్ అంటే-సున్నితమైనది, మృదువైనది సులభంగా
భంగపడేది. మా ప్రేమ గురించి అరం చేసుకునే కావా
ధి

లని పద్మావతి ఈ మాట అన్నదా?

“మనది టెండర్ లవ్ కాదు. వరీ స్ట్రాంగ్ లవ్...”

అన్నాను.

పద్మావతి తడబడి - “అరే నా ఉద్దేశ్యమిది కాదు. టెండర్ లవ్ అంటే - టెండర్ కోసం లవ్ అని.... ఆ వాళ్ళాస్ బిలింగ్ టెండర్ తేలేదాకా అంటే ఇంకో పన్నెండు కోజులదాకా మన పెళ్ళి జరగదు....” అంది.

నేను తేలికగా నిట్టూర్చాను. నా మనసులో దుర్మార్గముంది కాబట్టి కానీ ఆమె అన్నమాట వెంటనే అర్థం కావాల్సి వుంది. అయినా తెలిసో తెలియకా మామధ్య నడుస్తున్న ప్రేమ వ్యవహారం అసలు స్వరూపాన్ని పద్మావతి చక్కగా వివరించగలిగింది.

మరి మాది నిజంగా టెండర్ లవ్!

9

నేను శతభిషాన్ని కలుసుకున్నాను.

శతభిషాన్ని చాలామంది శతవిషం అంటారు.

ఆడపిల్లల్ని మోసంచేసి వదిలిపెట్టడంలో అందెవేసిన చేయి వాడు.

శతభిషానికి అందంలేదు కాని చొరవ వుంది. ఆడపిల్లల్ని అందంలోకంటే చొరవతో బాగా లొంగదీసుకోవచ్చునని వాడి అభిప్రాయం. అమ్మాయిల వ్యాపారం చేస్తున్నాడు కాబట్టి అది సరైనదే అనుకోవచ్చు. ప్రేమ పేరు చెప్పి మోసంచేసి ఎందరినో వ్యభిచార గృహాలకు ఆమ్మేశాడు వాడు.

అప్పుడప్పుడు ఆడపిల్లలను వశపర్చుకునేందుకు నావంటి అందగాళ్ళ సాయంకూడా తీసుకుంటూంటాడు వాడు. నాకు అందం, చొరవకూడా వుంది. వాడి సహకారంతో

నేనూ ఓ ఇద్దరాడపిల్లల్ని మోసం చేశాను. శతభిషంతో సుఖమేమిటంటే మోసపోయిన ఆడదాని బాధ మనకుండదు. వాడే చూసుకుంటాడు.

పద్మావతి విషయంలో శతభిషం సాయం కోరానంటే అందుక్కారణం మాత్రం వేరే వుంది.

దొంగ పెళ్ళిళ్ళు చేయించడానికి వారేర్పాటు చేయగలదు.

వాడికి అందుబాటులో నాలుగైదు దేవాలయాలున్నాయి. అక్కడ పెళ్ళి జరిగితే - పూజారికానీ, తంతు జరిపించిన బ్రాహ్మణుడు కానీ ఆ తర్వాత సాక్ష్యం చెప్పరు. అంటే పెళ్ళి శాస్త్ర ప్రకారమే జరుగుతుంది. కానీ పెళ్ళికి సాక్ష్యముండదు. ఈ పెళ్ళిళ్ళవల్ల ఆడ పిల్లల్ని మోసగించడం సులభమేమోతుంది. తనకు నిజంగా పెళ్ళయిపోయిందనుకొని-ఆ పిల్ల ఆ తర్వాత మంచి మొగుడెలా చెబితే అలావింటుంది.

పద్మావతి విషయంలో శతభిషాన్ని కలుసుకోవాలా వద్దా అని ఆలోచించాన్నాను. ఎందుకంటే పద్మావతి అందం ఆమె అంటే కొంత గౌరవాన్నికూడా కలిగించింది. ఆమెను నిజంగానే ప్రేమిస్తున్నానా అని కూడా అనిపిస్తోంది. అయితే ఆమె నాకు కావాలి. పెళ్ళిచేసుకుంటే తప్ప ఆమె నాకు దక్కదు. ఈ పెళ్ళిలో నాకు శతభిషం సాయం తప్పదు.

“అమ్మాయి ఘోటో చూపించు....” అన్నాడు శతభిషం.

అయిష్టంగానే చూపించా.

“మంచి పిట్టను పట్టావు. నాకు మంచి బిజీ నెస్సు....” అన్నాడు శతభిషం.

“ఈ పితృ విషయంలో బిజి నెస్ గురించి ఆలోచించకు. పెళ్ళికరకే నీ నాయం. ఆతర్వాత నవ్వు మరిచిపోవాలి.”

“ఇంత అందాన్నెలా మరిచిపోతాను?” అన్నాడు శతభిషం.

“నేను సీరియస్ గా చెబుతున్నాను. పద్మావతిని నేను మోసగించవచ్చు. కానీ ఆమెను పదుపు వృత్తిలో దింపలేను....”

“పోనీ నాక్కూడా ఓ ఛాన్స్....?”

“మిస్టర్ శతభిషం.... నువ్వామెను నా భార్యగానే గుర్తించి మాట్లాడాలి....” అన్నాను సీరియస్ గా.

“నీ భార్యగా గుర్తించాలంటే దర్జాగా అందరికీ తెలిసేలా పెళ్ళి చేసుకోవచ్చుగా....” అన్నాడు శతభిషం.

నా మాటల్లోని తెలివితక్కువతనం అర్థమయింది. తను వివాహం చేసుకున్న అమ్మాయికి భార్య అన్న గుర్తింపు రాకుండా వుండాలనుకున్నవాడే పెళ్ళి విషయంలో శతభిషం సాయం కోరుకుంటాడు.

“సారీ మిస్టర్ శతభిషం! ప్రస్తుతానికి నేనామెను భార్యగానే భావిస్తాను. నా మానసిక స్థితి మారేవరకూ నువ్వామె గురించి తేలికగా మాట్లాడొద్దు....”

“సరే-స్నేహితుడి మనసు కష్టపెట్టనులే.... కానీ నీ అవసరం తీరాక ఈ స్నేహితుణ్ణి మాత్రం గుర్తుంచుకోవాలి....” అన్నాడు శతభిషం వంకరగా నవ్వుతూ.

ఆ వంకర నవ్వు చూడగానే నాలో ఆదోరకమైన జగుప్సాభావం కలిగింది. నేను తప్పు చేస్తున్నానా అన్న భావం కూడా తొలిసారిగా నాలో కలిగింది.

రోజూ సాయంత్రం పద్మావతిని కలుసుకుంటున్నాను. పద్మావతి నాతో తన కలల గురించి వివరిస్తూండేది.

“నాకు పెద్దగా కోరికలు లేవు. కార్లలో తిరగాలని లేదు. మేడల్లో నివసించాలని లేదు. చిన్న యిల్లు చాలు. ఆ యింటిని నా అభిరుచుల కనుగుణంగా తీర్చి నిద్దు కుంటాను. ఆ యింట్లో నేను, నా భర్త.... ఇద్దరం ఒకరి నొకరు అరంచేసుకుని ఒకరి కొకరుగా జీవించగలిగితే చాలు....” అందిక రోజు.

అప్పుడు నా మనసులో యేదో కలుక్కువంది.

“పెళ్ళయ్యాక నువ్వు నన్ను దోయ్యగం చేయమనకూడదు. పెళ్ళయ్యాక స్త్రీని కాసించగల మగవాడు భర్త ఒక్కడే కాగలడు. ఉద్యోగినిని ఇంట్లో భర్త-ఆఫీసులో అధికారి కాసించగలుతారు. మరో మగవాడు నన్ను కాసించగలడన్న భావన నన్ను అసంతృప్తిరాలిని చేస్తుంది....” అందిక రోజు.

నేను వణికిపోయాను. నిండు మనసుతో ఈ మె నన్ను ప్రేమిస్తోంది. నా గురించి యేమేమీ వ్రాపించుకుంటోంది. ఈ మెకు నేనివ్వనున్న ప్రతిఫల మేమిటి?

“ఎప్పుడూ మనమిద్దరం కలిసే వుండాలి. నా దుస్తులు అలంకరణ నీ అభిరుచులను ప్రతిబింబించాలి. వివాహ మైనాక భిన్నవ్యక్తిత్వాలుండవు. మనది ఏక వ్యక్తిత్వం కావాలి. ప్రతి విషయాన్ని ఆవగాహనలో చర్చించి— ఎవరి పాయింట్లో మంచి వుంటే, న్యాయముంటే అదే స్వీకరించాలి. నేనన్నదే సా గాలన్న పట్టుదల, అహం— ఇద్దరిలోనూ ఉండకూడదు, మన దాంపత్యజీవనం

ప్రపంచానికే ఆదర్శం కావాలి...." అందామె మళ్ళో
కోజు.

ఆమె మాటలు నాలో పాపభీతిని కలిగిస్తున్నాయి. ఆమెపట్ల ప్రేమాభిమానాలతో పాటు జాలిని కూడా పెంచుతున్నాయి. కానీ నాలో నిస్వార్థం నన్ను మోసానికే ప్రోత్సహిస్తోంది. వెళ్ళయ్యేవరకూ మరేమీ ఆలోచించవద్దని స్వార్థం నన్ను హెచ్చిస్తోంది.

అనుకున్న ప్రకారం టెండరు పద్మావతి చెప్పిన పార్టీ కే వెళ్ళింది. శతభిషం మా యిద్దరి పెళ్ళికీ అన్ని యేర్పాట్లూ చేశాడు. మధ్య మధ్యలో నన్ను బాధ పెట్టకుండా అంతరాత్మ పీక నొక్కతూ ముందడుగు వేస్తున్నాను.

11

ఆ కోజు రాత్రి యెనిమిది గంటల సమయం.

నేను పద్మావతింట్లో వున్నాను.

నేను, పద్మావతి, ముత్యాల్రావు ఊరి చివరి రామా
లయానికి వెళ్ళవలసి వుంది టాక్సీలో. టాక్సీ శతభిషం
ముత్యాల్రావింటికి పంపుతాడు.

మేము ముగ్గురం టాక్సీకోసం యెదుగుచూస్తున్నాం.
పద్మావతి ముఖంలో పట్టరాని సంతోషం.

ఎప్పటికీ తప్పించుకోలేననుకున్న గోపీచంద్ విష
వలయం నుంచి తప్పించుకుందామె. అటువైపు వేరెవ్వరి
విషవలయంలోకి చిక్కుకోనవసరం లేకుండా నా వంటి
భర్త రక్షణ లభిస్తోంది.

ఆడదాని కంత కంటే కావలసిందేముంది?

ఇలాగనుకునే పద్మావతి, ఆమె కండ్రి ముత్యాల్రావు

మహదానంద పడిపోతున్నారు.

ఎనిమిది గంటల ఇగవే నిముషాలకి టాక్సీ యింటి ముందాగింది. ముగ్గురం టాక్సీ యొక్కాం. ముగ్గురమూ వెనుక సీట్లోనే కూర్చున్నాం. నాకూ పద్మావతికీ మధ్యగా కూర్చున్నాడు ముత్యాల్రావు.

టాక్సీ కొంత దూరం వెళ్ళాక—“సార్—మన టాక్సీని మరో టాక్సీ వెంటాడుతోంది—” అన్నాడు డ్రైవర్.

నేను కంగారుపడి వెనక్కు చూశాను. పద్మావతి మాత్రం చలించకుండా—“అది వెంటాడడం కాదు. అందులో నా ఫ్రెండ్స్ వస్తున్నారు—” అంది.

“నీ ఫ్రెండ్స్—నాకు చెప్పలేదే?” అన్నాను.

“నేను నాక్కూడా తెలియకుండా పెళ్ళి చేసుకో గలనేమో కానీ నా ఫ్రెండ్స్ కి తెలియకుండా కుదరదు. వాళ్ళు మొత్తం నలుగురు....” అంది పద్మావతి.

అంటే పద్మావతి పెళ్ళికి సాక్ష్యాన్ని తెచ్చుకొస్తాం దన్నమాట. ఇంతవరకూ ఈ విషయాన్ని రహస్యంగా వుంచినదంటే ఆమె నన్ననుమానించిందా? ఈ సాక్ష్యాలు ముమ్మంను నా కిబ్బందిని కలిగిస్తాయా?

“వీళ్ళ విషయం ముందుగా నాకు చెప్పాల్సింది....” అన్నాను.

ముత్యాల్రావు వెంటనే—“నీకేం భయంలేదు. ఈ పెళ్ళి విషయం వాళ్లెక్కడా అనరు. రహస్యాన్ని వాళ్ళకులా నువ్వుకూడా కాపాడలేవు—” అన్నాడు.

కోట్లో తలదూర్చి కోకటిగోటుకు వెరచి ఏమి లాభం? ముందు పద్మావతిని నాదాన్ని చేసుకోవాలి, ఆ

తర్వాత ఆమె మాత్రం నన్నేం చేయగలదు?

పద్మావతి ముందు జాగ్రత్తకోసం తన స్నేహితులను పిలిచిందా లేక వాళ్ళామెకంతటి గాఢ స్నేహితులా? తనను ప్రతినిత్యం కాపాడుతున్న డాక్టర్ శ్రీనివాస మూరిని కూడా ఆమె పెళ్ళికి ఆహ్వానించడం లేదని చెప్పింది. అలాగే ఈ స్నేహితులాయనకంటే ముఖ్యులై వుండాలి.

టాక్సీ రామాలయంకముందాగింది. అక్కడ పూజారి, పురోహితుడు సిద్ధంగా వున్నారు. పురోహితుడు నన్ను చూస్తూనే - "అయ్యా! చండలు తెప్పించాము. అన్నీ సిద్ధంగా వున్నాయి. ముహూర్తానికూడా ఇంక ఇరవై నిమిషాలే గడువుంది." అన్నాడు.

ఈలోగా మా వెనుక ఓ టాక్సీ ఆగింది. అందులోంచి ఓ యువకుడు దిగాడు. మనిషి బలంగా, ఎత్తుగా ఆకర్షణీయంగా వున్నాడు. అంతకుముందే అతడినక్కడో చూశాననిపించింది. క్షణంలోనే గుర్తుకూడా వచ్చింది.

అతడు సుకుమార్.

పద్మావతి టాక్సీ దిగి చనువుగా అతణ్ణి సమీపించి "వాళ్ళనుకూడా తీసుకొచ్చావా?" అంది.

"ఊం" అన్నాడు సుకుమార్.

పద్మావతి పురోహితుడు సమీపించి - "అయ్యా! మేమే వధూవరులం. ఇంక తంతు ప్రారంభించవచ్చు-" అంది.

నేను మాన్పడిపోయాను. ఆమె పురోహితుడికి సుకుమాన్ని వరుడిగా పరిచయం చేసింది. నేనేదో ఆనేలోగా - "నూతన్! టాక్సీలో నా ప్రేండ్సున్నారు.

సువ్య రిసీవ్ చేసుకోవాలి....” అందామె.

అప్పుడే టాక్సీ వెనుక డోర్ తెరుచుకుని-ఓ యువతి దిగింది. ఆమె వెనుక నే....

“మె గాడ్!” అనుకున్నాను.

ఆ యువతి నా భార్య. ఆమె వెనుక నే అయిదు, మూడేండ్ల వయసుగల మా పాప, బాబు దిగారు.

నాకు కాళ్ళూ చేతులూ ఆడలేదు.

శ్రీమతి నన్ను సమీపించింది-“ఎంత మంచి వ్యవయ మండీ మీది! ఇద్దరు ప్రేమికులను కలపడం కోసం మీరు యెంతగా కష్టపడ్డాగో పద్మావతి చెప్పింది. రహస్యంగా మీరిలాంటి పనులుకూడా చేస్తూంటారని నాకు తెలియదు. సోదాహరణగా చూపిస్తానని ఆమె ఈ రోజు నన్ను పెళ్ళికి ఆహ్వానించింది.”

శ్రీమతి నన్ను వేర్రాళ్ళోళ్ళం చేస్తోందా అని ఆమెవంక పరీక్షగా చూశాను. ఆమె కనులలో ఆరాధన కనబడింది.

అప్పుడు నేను సుకుమార్ వంక తిరిగాను. అతడి కనుల్లో కొట్టవచ్చినట్లు నాపట్ల కృతజ్ఞతా భావం కనబడుతోంది.

“వాళ్ళు పుణ్య దంపతులు సుకుమార్! వారి ఆశీర్వాదంతో మనం కలకాలం సుఖంగా వుంటాం-” అంది పద్మావతి.

“యూ థై వేలు లంచమిచ్చినా జరుగని పని వేసా ఖర్చు లేకుండా జరిగిపోయింది. మన పెళ్ళి జరిగితే తన ప్రాణాలు తీసుకుంటానన్న నాన్న ఈ కంట్రాక్టు సంపాదించగానే అంతా నా యిష్ట మన్నాడు. మన పెళ్ళికింత కష్టమైన పరతు విధించి

నందుకు నేను నిన్ను నాన్న ఆధ్వర్యంలో కాకుండా నాకే నేనే పెళ్ళి చేసుకోవాలనుకున్నాను. నాన్న పెట్టిన షరతును సులభసాధ్యం చేసిన మాతనరావుగారి ఆధ్వర్యంలో మన పెళ్ళి జరగడం మన ఆదృష్టం.....” అన్నాడు సుకుమార్.

నాకు మతిపోయినట్లయింది. కానీ విషయం అరమవుతోంది. ఈ కథలో గోపీచంద్, దయానిధి, స్మగ్లింగు-అఖిరికి శ్రీనివాసమూ రిటోసహా అంతా పద్మావతి తండ్రితో కలిసి ఆడిన నాటకం. ఆమె సుకుమార్ని ప్రేమించింది. సుకుమార్ ఆమెను ప్రేమించాడు. ఇద్దరి పెళ్ళి సాఫీగా జరపడానికి నానుండి టెండరు సమాచారం కావాల్సివచ్చింది.

పద్మావతి తెలివిగా నన్ను పయోగించుకుంది. ఎంతో తెలివైన ఆమె నా గురించి, నా సంసార జీవితం గురించి పూర్తి అరాతీయకుండా ఉంటుందనుకోవడం నేను చేసిన పెద్ద పొరపాటు. ప్రస్తుతమున్న పరిస్థితిలో నేను తేలుకుట్టిన దొంగలా వూరుకోవలసి వచ్చింది. అయినా ఓ అవకాశం కల్పించుకొని పద్మావతితో నెమ్మదిగా—“అయితే నువ్వెప్పుడూ నన్ను ప్రేమించి లేదా?” అన్నాను.

“అక్కేం... ఎటొచ్చి ఆది టెండర్ లక్!” అందామె.

శరభివం తన ఏర్పాట్లతో ఇలాంటి పెళ్ళి జరిపిస్తానని అనుకుని వుండడు. అందుకు నేను ఆధ్వర్యం వహిస్తానని నేనూ ఊహించలేదు.

ఆ తర్వాత మాత్రం నేను గమనించిందేమిటంటే— పద్మావతి జీవితం తను కన్న కలలకు అనుగుణంగానే

నడిచింది. అలాంటి కోరికలు నా భార్యకూ వుంటాయని
 గ్రహించి నేనూ నా భార్య కలలు పండించడానికి
 ప్రయత్నిస్తున్నాను. తనకు తెలిసినప్పటికీ నా దౌష్ట్యాన్ని
 తన భర్తకూ, నా భార్యకూ తెలియకుండా దాచిన
 పద్మావతి వంటి ఆడపిల్ల ఆ సమానూ నాకు తగలక
 పోవచ్చు. అందుకే నేను మళ్ళీ పరాయి ఆడపిల్లల
 జోలికి వెళ్ళలేదు.

—: అ యి పో యి ం ది:—